

ಕರ್ನಾಟಕ ವಿಧಾನ ಪರಿಷತ್ತು

ಜುಕ್ಕ, ಗುರುತಿಲ್ಲದ ಪುಸ್ತಕ ಸಂಖ್ಯೆ: 702

ಸದಸ್ಯರ ಹೆಸರು : ಶ್ರೀ ಶಾಂತರಾಮ್ ಬುಡ್ಡು ಸಿದ್ದಿ

ಉತ್ತರಿಸುವ ಸಚಿವರು : ಮಾನ್ಯ ಸಾರಿಗೆ ಮತ್ತು ಮುಜರಾಯಿ ಸಚಿವರು

ಉತ್ತರಿಸುವ ದಿನಾಂಕ : 21.02.2024

ಕ್ರ. ಸಂ.	ಪ್ರಶ್ನೆ	ಉತ್ತರ
ಅ.	ವಾಯವ್ಯ ಕರ್ನಾಟಕ ರಸ್ತೆ ಸಾರಿಗೆ ಸಂಸ್ಥೆಯಲ್ಲಿನ ಅನೇಕ ಬಸ್ಸುಗಳ ದುರಸ್ತಿಗೆ ಅನುದಾನದ ಕೊರತೆಯಿಂದ ಬಸ್ಸುಗಳು ಘಟಕದಲ್ಲಿ ನಿಂತಿರುವುದು ನಿಜವೇ;	ಭೂ ಸಾರಿಗೆ ನಿರ್ದೇಶನಾಲಯವು (DULT) ಹಾಲಿ ಸೇವೆಯಲ್ಲಿರುವ 100 ಬಸ್ಸುಗಳ ನವೀಕರಣ ಹಾಗೂ ಬಿಡಿಭಾಗಗಳ ಖರೀದಿಗಾಗಿ ಹಾಗೂ ಯೋಜನೆಯ ಕಾರ್ಯಾನುಷ್ಠಾನಗೊಳಿಸಲು ಒಟ್ಟು ರೂ.8.00 ಕೋಟಿ ಅನುದಾನ ಒದಗಿಸಿದ್ದು, ಅದರಲ್ಲಿ ಶೇ.40ರಷ್ಟು ಮುಂಗಡ ರೂ.3.00 ಕೋಟಿಗಳನ್ನು ಬಿಡುಗಡೆಗೊಂಡಿರುತ್ತದೆ. ವಾಯವ್ಯ ಕರ್ನಾಟಕ ರಸ್ತೆ ಸಾರಿಗೆ ಸಂಸ್ಥೆಯಲ್ಲಿ ದಿನಾಂಕ:13.02.2024ರಲ್ಲಿದ್ದಂತೆ ಘಟಕಗಳಲ್ಲಿ 217 ಬಸ್ಸುಗಳು, ಪ್ರಾದೇಶಿಕ ಕಾರ್ಯಾಗಾರದಲ್ಲಿ 38 ಬಸ್ಸುಗಳು ದುರಸ್ತಿಯಲ್ಲಿರುತ್ತವೆ. ವಾಹನದ ರಹದಾರಿ ನವೀಕರಣಕ್ಕಾಗಿ 90 ಬಸ್ಸುಗಳು ಸೇರಿದಂತೆ ಒಟ್ಟು 345 ಬಸ್ಸುಗಳ ದುರಸ್ತಿ ಕಾರ್ಯ ಮತ್ತು ನಿರ್ವಹಣೆ ಕಾರ್ಯಗಳನ್ನು ಸಂಸ್ಥೆಯ ಆಂತರಿಕ ಸಂಪನ್ಮೂಲದಿಂದ ಆಗಿಂದಾಗ್ಗೆ ಕೈಗೊಂಡು ಸುಸ್ಥಿತಿಗೊಳಿಸಿ ಮಾರ್ಗದ ಮೇಲೆ ಕಾರ್ಯಾಚರಣೆ ಮಾಡಲಾಗುತ್ತಿದೆ. ಅನುದಾನದ ಕೊರತೆಯಿಂದ ವಾಹನಗಳು ದುರಸ್ತಿಗಾಗಿ ನಿಂತಿರುವುದಿಲ್ಲ. ದಿನಾಂಕ:13-02-2024ರಲ್ಲಿದ್ದಂತೆ ಒಟ್ಟು 69 ವಾಹನಗಳು ನಿಷ್ಕ್ರಿಯಗೊಳಿಸಲಾಗಿದ್ದು, 156 ವಿವಿಧ ಮಾದರಿಯ ವಾಹನಗಳನ್ನು ನವೀಕರಣಗೊಳಿಸಲಾಗಿದೆ. ಸಂಸ್ಥೆಯಿಂದ ಕಳೆದ 04 ವರ್ಷಗಳಲ್ಲಿ ಬಸ್ಸುಗಳನ್ನು ಖರೀದಿಸಿರುವುದಿಲ್ಲ. ಪ್ರಸಕ್ತ ಸಾಲಿನಲ್ಲಿ ಈ ಕೆಳಕಂಡಂತೆ ಬಸ್ಸುಗಳನ್ನು ಖರೀದಿಸಲು ಯೋಜಿಸಲಾಗಿದೆ:
ಆ.	ಇದ್ದಲ್ಲಿ, ಇದು ಶಕ್ತಿ ಯೋಜನೆಯ ಪರಿಣಾಮವೇನು; (ವಿವರ ನೀಡುವುದು)	
ಇ.	ಶಕ್ತಿ ಯೋಜನೆಯ ಪರಿಣಾಮದಿಂದ ಇಲ್ಲದಿದ್ದಲ್ಲಿ, ಅನುದಾನದ ಕೊರತೆಗೆ ಕಾರಣವೇನು?	• 50 ಗ್ರಾಮಾಂತರ ಸಾರಿಗೆ ಬಸ್ಸುಗಳ ಖರೀದಿ. • ಗ್ರಾಮಾಂತರ ಸಾರಿಗೆಯ 285 ಹೊಸ ಬಸ್ಸುಗಳ ಖರೀದಿ. • ಸರ್ಕಾರದಿಂದ ಸಂಸ್ಥೆಗೆ ವಿಶೇಷ ಬಂಡವಾಳ ನೆರವಿನಡಿ ಒದಗಿಸಿರುವ ರೂ.150.00 ಕೋಟಿಗಳ ಅನುದಾನ

	ಸುಮಾರು 375 ಸಂಖ್ಯೆ ಗ್ರಾಮಾಂತರ ಸಾರಿಗೆಗಳನ್ನು ಖರೀದಿಸಲು ಆಡಳಿತಾತ್ಮಕ ಅನುಮೋದನೆ ನೀಡಿ, ಮೊದಲನೇ ಕಂತಿನ ಅನುದಾನ ರೂ.9353.16 ಲಕ್ಷಗಳನ್ನು ಬಿಡುಗಡೆ ಮಾಡಲಾಗಿದ್ದು, ಖರೀದಿ ಪ್ರಕ್ರಿಯೆ ಜಾರಿಯಲ್ಲಿರುತ್ತದೆ. • ಡಲ್ಹ್ ಆರ್ಥಿಕ ಸಹಾಯದಿಂದ 100 ನಗರ ಸಾರಿಗೆ ಬಸ್ಸುಗಳ ಖರೀದಿ. • 20-ನಾನ್ ಎ/ಸಿ ಸ್ಕ್ರಿಪರ್ ಹಾಗೂ 04-ಎ/ಸಿ ಸ್ಕ್ರಿಪರ್ ಬಸ್ಸುಗಳ ಖರೀದಿ. ಶಕ್ತಿ ಯೋಜನೆಯಡಿ ಸಂಸ್ಥೆಗೆ ದಿನಾಂಕ:11-06-2023ರಿಂದ ಫೆಬ್ರವರಿ-24ರವರೆಗೆ ಒಟ್ಟು ರೂ.63484.85 ಲಕ್ಷಗಳನ್ನು ಬಿಡುಗಡೆ ಮಾಡಲಾಗಿರುತ್ತದೆ. ಶಕ್ತಿ ಯೋಜನೆಯಡಿ ಸಾರಿಗೆ ಸಂಸ್ಥೆಗಳು ಶೂನ್ಯ ಟಿಕೆಟ್ ವಿತರಿಸಿ ತಗಲುವ ವಾಸ್ತವಿಕ ವೆಚ್ಚವನ್ನಾಧರಿಸಿ ಸರ್ಕಾರದಿಂದ ಮರುಪಾವತಿಸಲು ಪ್ರಸಕ್ತ ಸಾಲಿನ ಆಯವ್ಯಯದಲ್ಲಿ ಸಾರಿಗೆ ಸಂಸ್ಥೆಗಳಿಗೆ ಒಟ್ಟಾರೆ ರೂ.2800.00 ಕೋಟಿಗಳ ಅನುದಾನವನ್ನು ಒದಗಿಸಲಾಗಿದ್ದು, ಸದರಿ ಅನುದಾನಕ್ಕನುಗುಣವಾಗಿ ವಾಸ್ತವಿಕ ವೆಚ್ಚದ ಆಧಾರದ ಮೇಲೆ ಅನುಪಾತದನ್ವಯ ಸಾರಿಗೆ ಸಂಸ್ಥೆವಾರು ಮಾಹೆಯಾನ ಅನುದಾನ ಬಿಡುಗಡೆಗೊಳಿಸಲಾಗುತ್ತಿದೆ. ಜೂನ್-2023ರಿಂದ ಮಾರ್ಚ್-2024ರವರೆಗೆ ಅಂದಾಜಿಸಿರುವ ವಾಸ್ತವಿಕ ವೆಚ್ಚ ರೂ.4377.96 ಕೋಟಿಗಳಲ್ಲಿ ಪ್ರಸ್ತುತ 2023-24ನೇ ಸಾಲಿನ ಆಯವ್ಯಯದಲ್ಲಿ ಒದಗಿಸಿರುವ ರೂ.2800.00 ಕೋಟಿಗಳ ಅನುದಾನವನ್ನು ಹೊರತುಪಡಿಸಿ, ರೂ.1577.96 ಕೋಟಿಗಳನ್ನು ಹೆಚ್ಚುವರಿಯಾಗಿ ಒದಗಿಸುವಂತೆ ಸಾರಿಗೆ ಸಂಸ್ಥೆಗಳಿಂದ ಕೋರಿರುವ ಪ್ರಸ್ತಾವನೆಯು ಪರಿಶೀಲನೆಯಲ್ಲಿರುತ್ತದೆ
--	--

ಸಂಖ್ಯೆ: ಟಿಡಿ 48 ಟಿಸಿಕೋ, 2024


(ರವಿಶಂಕರರಾಜ್)

ಸಾರಿಗೆ ಮತ್ತು ಮುಜರಾಯಿ ಸಚಿವರು